
संकल्प 

21 अक्तूबर 2014 
विषय: — बिहार राज्य आवास बोर्ड द्वारा दलपतपुर आरा में 16.50 एकड़ जमीन पर रू.475 .82 करोड़ की लागत से 

1054 फ्लैट के निर्माण की योजना हेतु प्रशासनिक स्वीकृति के संबंध में । 

वर्तमान में बिहार राज्य में आवासीय एवं वाणिज्यिक परिसरों की मांग काफी बढ़ी है । ऐसी परिस्थिति में बोर्ड 
के अविकसित भूखण्डों पर आवासीय एवं अन्य अवसंरचना का निर्माण कर नागरिकों की मांग को कुछ सीमा तक पूरी 
की जा सकती है । 

2. बिहार राज्य आवास बोर्ड ने अपनी अविकसित संपदाओं का विकास ई. पी . सी . ( इंजीनियरिंग प्राक्योरमेंट 
कॉन्ट्रेक्ट ) के आधार पर करने का निर्णय लिया है । इस तरह नगरों में न सिर्फ सुलभ दर पर आवास बोर्ड आवासों का 
आवंटन कर पाएगा बल्कि आधुनिक रूप से विकसित परिसर, सामुदायिक केन्द्र आदि का निर्माण भी हो पायेगा । इसी 
क्रम में बोर्ड ने ऐसा निर्णय लिया है कि दलपतपुर आरा में 1054 फ्लैटों का निर्माण किया जाय । 

3. आवास बोर्ड द्वारा अपने वास्तुविद् सलाहकारों की सहायता से भूखंडों को आवासीय व व्यवसायिक 
ले - आउट के रूप में कर्णांकित किया गया है । यह कर्णांकन शहर व जनसंख्या की जरूरतों, भूखंड की स्थिति , बाजार 
की जरूरतों , स्थानीय म्यूनिसिपल बाय - लॉज की शर्तों तथा मास्टर प्लान के दिशानिर्देशों के अनुरूप किया गया है । 

4. आवासीय कॉलोनी एक मिनी टाउनशिप की तरह होगी, जिसमें आवासीय फ्लैटों के साथ - साथ सामुदायिक 
भवन आदि की व्यवस्था होगी । टाउनशिप में बहुमंजिला टावर होंगे और फ्लैटों की संख्या लगभग 1054 होगी । फ्लैटों 
का आकार लगभग 2 शयन कक्ष वाले 504 फ्लैटों को 91.10 वर्ग मीटर, 3 शयन कक्ष वाले 486 फ्लैटों का 105. 40 वर्ग 
मीटर एवं 4 शयन कक्ष वाले 64 फ्लैटों का 163.00 वर्ग मीटर वाला होगा । टाउनशिप में लगभग 84 प्रतिशत क्षेत्रफल 
खुले क्षेत्र के रूप में होगा । कुल प्रस्तावित निर्मित क्षेत्र लगभग 1, 25, 151 वर्ग मीटर प्रस्तावित है । 

5. आवासीय सम्पदा के आवंटन बिहार राज्य आवास बोर्ड ( आवासीय सम्पदाओं का प्रबंधन व निस्तार ) 
विनियमावली 1983 के आलोक में बोर्ड के अनुमति से की जायेगी । आवंटन पश्चात टाउनशिप की व्यवस्था वहां 
आवासित लोगों से निर्मित रेजीडेंट वेलफेयर्स एसोशियेसन (कॉओपरेटिव सासोईटी) के माध्यम से होगी, जिसमें 
आवास बोर्ड के प्रतिनिधि भी होंगे । आवासीय परिसरों का आवंटन 90 वर्ष की अवधि के लिए लीज पर किया जायेगा । 

6. उपर्युक्त मॉडल के तहत वर्तमान प्रस्ताव दलपतपुर आरा में 16.50 एकड़ जमीन पर 1054 फ्लैटों के 
निर्माण का है । इस आवासीय परियोजना की लागत रू . 475.82 करोड़ है । निर्माण की लागत को आवास बोर्ड अपने 
संसाधन / ऋण / आवंटी से अग्रधन प्राप्त कर निर्माण करायेगा । 

7. बिहार राज्य आवास बोर्ड राज्य सरकार की एक स्वायत वैधानिक इकाई है और इसमें राज्य सरकार की 
कोई शेयर होल्डिंग नहीं है । उपर्युक्त प्रस्ताव से राज्य सरकार पर किसी भी प्रकार की कोई देनदारी ( Liability ) 
उत्पन्न नहीं होती है और न ही राज्य सरकार को किसी प्रकार का अनुदान या ऋण उपलब्ध करवाना है । बोर्ड अपने 
संसाधन / ऋण / आवंटी से अग्रधन प्राप्त कर निर्माण करायेगी । 

8. उपर्युक्त तथ्यों के आलोक में बिहार राज्य आवास बोर्ड द्वारा दलपतपुर आरा में कुल 16.50 एकड़ जमीन 
पर रू . 475.82 करोड़ की लागत से 1054 फ्लैटों के निर्माण की योजना हेतु प्रशासनिक स्वीकृति प्रदान की जाती है । 

9. यह आदेश तुरंत प्रभावी होगा । 
आदेशः — आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित किया जाय । 

बिहार राज्यपाल के आदेश से , 

बी. राजेन्दर, 
सरकार के सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 883 - 571 + 200- डी0टी0पी0 । 

Website: http:// egazette. bih. nic .in 


